

HARI :	SELASA
TARIKH :	9/7/2019
M/SURAT :	43

# JHEAINS rampas berus diperbuat daripada bulu babi

**SEREMBAN 8 Julai** - Jabatan Hal Ehwal Agama Islam Negeri Sembilan (JHEAINS) merampas tiga berus warna hitam dipercayai diperbuat daripada bulu babi yang digunakan untuk menyediakan makanan di sebuah restoran di Senawang, dekat sini hari ini.

Pengarahnya, Mohd. Zaidi Ramli berkata, premis itu yang tidak memiliki sijil halal bagaimanapun didapati tidak menyedari status sebenar berus tersebut dan telah memohon maaf kepada JHEAINS.

"Berus itu dipercayai digunakan untuk menyapu minyak pada ayam. Pengusaha restoran tidak sedar berus itu berkemungkinan diperbuat daripada bulu haiwan yang tidak halal."

"Kesilapan itu berlaku kerana kebanyakan premis makanan hanya memberi tumpuan kepada penggunaan bahan mentah yang halal sedangkan peralatan yang digunakan juga perlu dipastikan halal," katanya



**PEGAWAI** penguat kuasa JHEAINS menunjukkan berus yang dipercayai diperbuat daripada bulu babi.

dalam sidang akhbar sempena Kempen Cakna Halal 'Ziarah Halal Tour', di sini hari ini.

Menurutnya, kes itu adalah antara sebab JHEAINS sering menggalakkan semua pengusaha perkhidmatan makanan

di negeri ini mendapatkan sijil halal supaya mereka mendapat bimbingan sewajarnya.

"JHEAINS memiliki senarai peralatan yang halal dan tidak halal dalam menyediakan makanan," ujarnya.